

छह महीने की ट्रेनिंग रोजगार के द्वार खोलेगी

अवसर

लखनऊ | वरिष्ठ संवाददाता

लखनऊ विश्वविद्यालय के कॉमर्स विभाग में शुरू हो रहा जीएसटी सर्टिफिकेट कोर्स खासा चर्चा में है। पहली वजह तो ये कि डीन प्रो. सोमेश कुमार शुक्ला ने दावा किया है कि जीएसटी पर देश भर में सबसे पहले लविवि ने कोई कोर्स लॉन्च किया है, और दूसरी वजह है कि 6 महीने का यह प्रशिक्षण रोजगार के तमाम अवसर उपलब्ध करा देंगे।

कोर्स में दाखिले के लिए आवेदन 5 अगस्त तक किए जाने थे। प्रो. शुक्ला ने बताया कि 160 सीटों के लिए कुल 1482 फॉर्म भरे गए हैं और इनमें भी लगभग 600 फॉर्म प्रोफेशनल्स के हैं जिनमें सीए, वकील, बिजनेसमैन आदि शामिल हैं।

कॉमर्स हेड प्रो. राममिलन ने बताया कि पहले सर्टिफिकेट कोर्स के लिए केवल 50 सीटें ही रखी गई थीं लेकिन आवेदनों की बढ़ती संख्या देखकर 160 सीटें कर दी गईं। डीन कॉमर्स प्रो. शुक्ला ने बताया कि 80-80 सीटों के दो बैच की कैटेगरी अलग-अलग कर दी गई है। एक बैच में सामान्य छात्र रहेगे जिन्होंने स्नातक के बाद कोर्स के लिए आवेदन किया है और दूसरे बैच में सारे प्रोफेशनल लोग रखे जाएंगे। उन्होंने बताया कि वह 17 अगस्त तक दाखिले की प्रक्रिया पूरी करने की कोशिश कर रहे हैं।

सीनियर सिटीजन की अलग कैटेगरी: खास बात यह है कि कोर्स के लिए 60 वर्ष से ज्यादा आयु वाले कई

जीएसटी कोर्स

- खास तरह से डिजाइन किया गया है लविवि का जीएसटी सर्टिफिकेट कोर्स
- 160 सीटों पर दाखिले के लिए आए हैं 1482 आवेदन

शुरू कर सकेंगे खुद का काम

डीन कॉमर्स प्रो. सोमेश ने बताया कि इस कोर्स के लिए इतनी बड़ी संख्या में आवेदन का कारण यह है कि केवल 6 महीने के प्रशिक्षण के बाद ही रोजगार के तमाम मौके उपलब्ध हो जाएंगे। सर्टिफिकेट के आधार पर बतौर जीएसटी एक्सपर्ट काम शुरू किया जा सकता है घर बैठे आमदनी का जरिया उपलब्ध हो जाएगा।

पूरे सिलेबस में 4 पेपर

- पेपर 1- फंडामेंटल्स ऑफ एकाउंटिंग एंड प्रोविजंस ऑफ सेल ऑफ गुड्स एक्ट
- पेपर 2- फंडामेंटल्स ऑफ जीएसटी एंड प्रोसीजर ऑफ असेसमेंट
- पेपर 3- अवेयरनेस ऑफ कम्प्यूटर एप्लिकेशंस
- पेपर 4- लैब वर्क

लोगों ने आवेदन किए हैं। इसलिए विभाग ने सीनियर सिटीजन नाम से इनकी एक अलग कैटेगरी ही बना दी है, जिन्हें दाखिले में वरीयता देने पर भी विचार चल रहा है। हालांकि, डीन का कहना है कि दाखिले में रिजर्वेशन के सारे नियमों का पालन होगा और अलग से कोई सुपरन्यूमेरिक कोटा यहां नहीं लगेगा।